

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

03 दिसंबर 2019

जामिया की वीसी ने अपने पूर्व छात्र की “ एक देश एक राह “ नामक सोलो मोटरबाइक यात्रा को हरी झंडी दिखाई

जामिया मिल्लिया इस्लामिया के पूर्व छात्र अमिताभ सेन ने “ एक देश एक राह “ के बैनर तले, एकता और भाईचारे का संदेश फैलाने के लिए दिल्ली से कन्याकुमारी तक की कल से सोलो मोटरबाइक यात्रा शुरू की।

कुलपति प्रोफेसर नजमा अख्तर ने विश्वविद्यालय के स्टाफ और पूर्व छात्रों की उपस्थिति में, जामिया परिसर से अमिताभ की यात्रा को हरी झंडी दिखाई। अपने मिशन के लिए अमिताभ को बधाई देते हुए, कुलपति ने कहा कि यह विश्वविद्यालय के लिए गर्व की बात है कि इसके एक पूर्व छात्र ने ऐसे महान मिशन की शुरुआत की है। देश की गंगा-जमुनी तहजीब को उजागर करने के लिए, अमिताभ दिल्ली से कन्याकुमारी तक तकरीबन 6,500 किलोमीटर की दूरी तय करेंगे।

अमिताभ ने जामिया से गहरी सहानुभूति रखने वाले मिर्जा फरीदुल हसन बेग से प्रेरित हो कर अपना यह मिशन शुरू किया है। मिर्जा, महात्मा गांधी और डॉ ज़ाकिर हुसैन के सार्वभौमिक भाईचारे की विचारधारा से प्रेरित थे।

अहमद अज़ीम

जनसंपर्क अधिकारी एवं मीडिया संयोजक